

علامہ محمد اقبال کی شاعری میں حب الوطنی اور قومی اتحاد کا کردار
(مقبول نظموں اور نثر کے آئینے میں)

THE ROLE OF PATRIOTISM AND NATIONAL UNITY IN ALLAMA IQBAL'S POETRY (REFERENCES FROM MOST POPULAR POEMS AND PROSE)

ڈاکٹر جمیلہ ناز

اسسٹنٹ پروفیسر اردو، گورنمنٹ سٹی گرلز کالج گلہار پشاور

Abstract:

Allama Iqbal, the renowned Pakistani poet and philosopher, played a pivotal role in shaping the national identity and consciousness of the Muslim subcontinent. Through his captivating poetry and prose, Iqbal infused the spirit of patriotism and national unity, advocating for the liberation of Muslims from colonial rule and the establishment of an independent homeland. This paper delves into the intricate relationship between patriotism and national unity in Iqbal's literary works, drawing references from his most popular poems and prose. Iqbal's poetry is a symphony of patriotic fervor, resonating with the aspirations of a nation yearning for freedom and self-determination. In poems such as "Saare Jahan Se Achha Hindustan Hamara" and "Humayun Nama," Iqbal extols the virtues of his homeland, India, while simultaneously lamenting its subjugation under British rule. He urges his fellow countrymen to rise against oppression and reclaim their rightful place in the world. Iqbal's prose, too, is imbued with a profound sense of national consciousness. In his seminal work, "The Reconstruction of Religious Thought in Islam," he articulates the vision of a united Muslim Ummah, transcending regional and sectarian divides. He emphasizes the importance of Islamic unity in facing the challenges of the modern world. Iqbal's legacy as a poet and philosopher is inextricably linked to his unwavering commitment to patriotism and national unity. His works continue to inspire generations of Muslims, fostering a sense of collective identity and purpose.

Keywords: Allama Iqbal, Patriotism, National Unity, Poetry, Prose, Muslim Subcontinent, India, Pakistan, Independence, Colonialism, Islamic Unity, Ummah

کلیدی الفاظ: اقبال، اسلام، قومیت، بھائی چارہ، انصاف، ظلم، جغرافیائی حدود

اقبال کا شمار ان نابغہ عصر شخصیات میں ہوتا ہے جنہوں نے برصغیر میں اسلامی قومیت و تشخص کی نشاۃ الثانیہ کے حوالے سے کام کیا اور اربابِ حل و عقد میں اپنا لوہا منوایا۔ اقبال نے معاصر سیاسی نشیب و فراز کا عمیق مشاہدہ کیا اور ایک صاحب بصیرت رہنما کی طرح مسلمانوں کو ظلم و استبداد کے اندھیروں سے نکال کر ایک آزادانہ فضا میں سانس لینے کا حق دار ٹھہرایا۔ اقبال کی شاعری و نثری نگارشات، ان کی سیاسی بصیرت، دور اندیشی اور دانش و بینش کی آئینہ دار ہیں۔ اقبال کے تصور قومیت و ملیت کی تشریح و توضیح کے حوالے سے، اقبال کا اردو و فارسی کلام، انگریزی خطبات و خطوط اور دیگر نگارشات کے ساتھ ساتھ اقبال کے مضامین و مقالات جن میں بالخصوص ”جغرافیائی حدود اور مسلمان“، گراں قدر سرمائے کی حیثیت رکھتا ہے۔ اقبال کی نظم و نثر میں ایک فکری انسلاک و ارتباط پایا جاتا ہے۔ زیر نظر مقالے میں اقبال کے تصور قومیت و ملیت کے تناظر میں انھیں فکری مماثلتوں کو اجاگر کیا گیا ہے۔

پہلے پہل اقبال وطن پرستی اور وطن دوستی کے جذبے سے سرشار تھے۔ اس ضمن میں ”بانگِ درا“ کی متعدد نظمیں جن میں ”ہمالہ“، ”صدائے درد“، ”ترانہ ہندی“، ”ہندوستانی بچوں کا قومی گیت“ اور ”نیا سوالہ“^(۱) وغیرہ قابل ذکر ہیں۔ یہ وہ دور تھا جب اقبال مغربی تصور و طنیت سے متاثر تھے اور انھیں خطوط پر ہندو مسلم اتحاد کی حمایت کرتے ہوئے برصغیر کے جداگانہ شخص کی آبیاری میں مصروف عمل تھے۔ اس حوالے سے اقبال اپنی نظم ”ترانہ ہندی“ میں کہتے ہیں:

مذہب نہیں سکھاتا آپس میں بیر رکھنا
ہندی ہیں ہم، وطن ہے ہندوستان ہمارا^(۲)

جب اقبال ۱۹۰۵ء میں تحصیل علم کی غرض سے یورپ گئے تو وہاں اقبال نے مغربی دانش گاہوں سے فیض یاب ہونے کے ساتھ ساتھ مغربی تہذیب کا دقیق نظری سے مطالعہ کیا۔ اقبال بہت جلد اس سچ پر پہنچ گئے کہ اہل مغرب مادی مفادات کے حصول، لوکانہ اغراض کی تشفی اور اپنا تسلط و تصرف قائم کرنے کے لیے تصور و طنیت کی آڑ میں فتنہ انگیزی اور خون ریزی کو پروان چڑھاتے ہیں۔ مغرب والے اپنی حیلہ گریوں سے حسب نسب، رنگ و نسل و لسان اور جغرافیائی افتراق کی بنیاد پر قوموں کی تشکیل پر زور دیتے ہیں جس کی وجہ سے لوگوں کے مابین نفرت و انتشار فروغ پاتا ہے۔ مثال کے طور پر انگریزوں کی ہندوستان پر قابض ہونے کی اصل وجہ ان کے قومی مفادات تھے۔ جنگِ عظیم اول میں جرمنی نے صرف اور صرف اپنے مادی مقاصد کی آڑ میں ہمسایہ ممالک کے ساتھ خون کی ہولی کھیلی۔ فرانس نے لبنان، شام، عراق اور تیونس کے ساتھ لوکانہ اغراض کی بنا پر جارحانہ سلوک کیا اور اس کے ساتھ ساتھ سوڈان، مصر، عراق، ایران، عدن، مسقط، بحرین اور فلسطین وغیرہ غیر ملکی استعماریت کا شکار ہوئے۔^(۳) غرض یہ کہ اور انسانیت کے زریں اصولوں کو بالائے طاق رکھ دیا۔ اس اہل مغرب نے جن ممالک کو کمزور گردانا، ان ممالک پر اپنی قومی اغراض کے پیش نظر اپنا تسلط و تصرف قائم کیا مغربی تصور و طنیت کے حوالے سے اقبال کی نظم و نثر میں ایک فکری ارتباط پایا جاتا ہے۔ اقبال اپنی نظم ”وطنیت“ میں ان خیالات کو کچھ اس انداز سے بیان کرتے ہیں:

اقوام میں مخلوق خدا بنتی ہے اس سے
قومیت اسلام کی جڑ کھتی ہے اس سے^(۴)

اقبال وحید احمد مسعود بدایونی کے نام ایک مکتوب میں مزید لکھتے ہیں:

”اس زمانے میں سب سے زیادہ بڑا دشمن اسلام اور اسلامیوں کا نسلی امتیاز و ملکی قومیت کا خیال ہے پندرہ (تیرہ لکھ کر کاٹ دیا اور اسے پندرہ بنایا) برس ہوئے جب میں نے پہلے پہل اس کا احساس کیا۔ اس وقت میں یورپ میں تھا اور اس احساس نے میرے خیالات میں انقلاب عظیم پیدا کر دیا۔ حقیقت یہ ہے کہ یورپ کی آب ہو انے مجھے مسلمان کر دیا۔“^(۵)

یورپ کے تجربات و مشاہدات، اقبال کے ذہنی و فکری ارتقا کے باعث بنے۔ اقبال کو شدت سے یہ احساس ہونے لگا کہ مغربی تصور و طنیت نے انسانوں کو کلڑوں میں تقسیم کر دیا ہے۔ یہی وجہ ہے کہ اقبال مغربی نظریہ و طنیت سے دل برداشتہ ہو کر اسلامی تصور قومیت و ملیت کے علم بردار بن گئے۔ اب سوال یہ ہے کہ اقبال کے ہاں لفظ ”قوم“، لفظ ”ملت“ اور اسلامی تصور قومیت و ملیت سے مراد کیا ہے اور یہ تصور مغربی نظریہ و طنیت سے کیوں مختلف ہے؟ اس حوالے سے اقبال اپنے مضمون ”جغرافیائی حدود اور مسلمان“ میں کہتے ہیں کہ لفظ ”قوم“ سے مراد انسانوں کا ایسا گروہ جو نسل، وطن، رنگ، قبیلہ اور اخلاق کی بنیاد پر بنایا جاتا ہے۔ یہ گروہ ہزار رنگ میں ہزار جگہ پیدا ہو سکتا ہے۔^(۶) عربی لغات اور بالخصوص قرآن کریم میں لفظ ”ملت“ سے مراد ”دین“ اور ”شرع“ ہے۔ اگر اردو لغات کی بات کریں تو ”فرہنگ

آصفیہ“ میں لفظ ”ملت“ سے مراد مذہب، دین، شریعت، دھرم، مشرب، گروہ، فرقہ، قوم اور ذات وغیرہ ہے۔^(۸) اقبال کے نزدیک حضرت ابراہیم علیہ السلام سے قبل گروہ یا قوم ہوا کرتا تھا جیسے قوم موسیٰ، قوم نوح اور قوم لوط وغیرہ تاہم ”حضرت ابراہیم سب سے پہلے پیغمبر تھے جن کی وحی میں قوموں، نسلوں وحی الہی کا مخاطب کوئی مخصوص اور وطنوں کو بلائے طاق رکھا گیا۔ بنی آدم کی صرف ایک تقسیم کی گئی۔ موحد اور مشرک۔ اس وقت سے کہ دو ہی ملتیں دنیا میں ہیں، تیسری کوئی ملت نہیں۔“^(۹) یہاں دو ملتوں سے مراد یہ ہے کہ ایک ملت ایسے افراد پر مشتمل ہے جو توحید کو مانتے ہیں اور دوسری ملت ایسے افراد پر مشتمل ہے جو توحید کے منکر ہیں۔ اقبال کفر پر قائم رہنے والوں کو اس کے ساتھ ساتھ اقبال مزید کہتے ہیں کہ مختلف طرح کی اقوام تو ملت میں ضم ہو سکتی ہیں¹⁰ ”واحدہ“ (کفر ملت واحدہ ہے) (کو بھی ایک ملت قرار دیتے ہیں یعنی ”الکفر قلمۃ تاہم ملت اقوام میں ضم نہیں ہو سکتی۔ مثال کے طور پر اس خطہ ارضی میں بے شمار ایسی اقوام ہستی ہیں جو توحید سے انکار کرتی ہیں مثلاً عیسائی، ہندو، سکھ، کافر، مشرک اور لادین اقوام وغیرہ۔ یہ تمام اقوام ایسی ملت میں ضم ہوں گی جو کفر پر قائم ہے۔ اس کے برعکس ایسے افراد جو ان اقوام و ملل سے نکل کر خالص توحید کو مانتے ہیں یا مانیں گے۔ ایسے تمام افراد ایسی ملت میں ضم ہوں جو توحید پر قائم ہے۔ یعنی لفظ ”ملت“ یہ نسبت لفظ ”قوم“ و وسیع معنویت کا حامل ہے۔ اقبال لفظ ”ملت“ کے معانی و مفہیم کی مزید وضاحت و صراحت اپنے مضمون ”جغرافیائی حدود اور مسلمان“ میں کچھ یوں کرتے ہیں:

”حال کی عربی، فارسی اور ترکی زبانوں میں بکثرت سندات موجود ہیں جن سے معلوم ہوتا ہے کہ ملت قوم کے معنوں میں

بھی مستعمل ہے۔ میں نے اپنی تحریروں میں بالعموم ملت بمعنی قوم ہی استعمال کیا ہے“^(۱۱)

”جغرافیائی حدود اور مسلمان“ اقبال کا آخری مضمون ہے، جو ان کی وفات کے تینتالیس روز قبل ۹ مارچ ۱۹۳۸ء کو روزنامہ احسان لاہور میں شائع ہوا۔^(۱۲) گویا اقبال اپنی وفات سے تینتالیس روز قبل تک اپنی نثری نگارشات میں اس بات کی تائید کرتے رہے ہیں کہ جب وہ امت مسلمہ یعنی مسلمانوں کو ایک ”ملت“ یا ”قوم“ کہہ کر مخاطب کرتے ہیں تو اس سے مراد ملت اسلامیہ ہی ہے۔ اقبال نے اپنی نثری نگارشات کے ساتھ ساتھ اپنی شعری نگارشات میں بھی بالعموم لفظ ”ملت“ بمعنی لفظ ”قوم“ ہی استعمال کیا ہے۔ اگر فقط اقبال کی اردو شعری نگارشات کا ہی مطالعہ کیا جائے تو اس بات کی تصدیق با آسانی ہو جاتی ہے تاہم اتنا ضرور ہے کہ اقبال نے مسلمانوں کے لیے ”ملت“ کی نظم ”مذہب“ میں کہتے ہیں: کی اصطلاح کثرت سے اور ”قوم“ کی اصطلاح چیدہ چیدہ جگہ استعمال کی ہے۔ اس حوالے سے اقبال ”بانگِ درا“

اپنی ملت پر قیاس اقوامِ مغرب سے نہ کر

خاص ہے ترکیب میں قومِ رسولِ ہاشمی^(۱۳)

اقبال ”بالِ جبریل“ میں ان ہی خیالات کو کچھ یوں بیان کرتے ہیں:

زہر اب ہے اس قوم کے حق میں مئےِ افرنگ

نہیں خودد اور ہنرمند^(۱۴) جس قوم کے پیچھے

”ضربِ کلیم“ کی نظم ”توحید“ میں بھی یہی موقف بیان کیا گیا ہے:

قوم کیا چیز ہے، قوموں کی امامت کیا ہے

اس کو کیا سمجھیں یہ بیچارے دورِ کت کے امام^(۱۵)

اس حوالے سے ”ارمغانِ حجاز“ کی نظم ”ابلیس کی مجلسِ شوریٰ“ کا یہ شعر قابلِ مطالعہ ہے:

خال خال اس قوم میں اب تک نظر آتے ہیں وہ

کرتے ہیں اشکِ سحر گاہی سے جو ظالم وضو^(۱۶)

گویا اقبال کی نثری و شعری نگارشات میں لفظ ”ملت“ اور لفظ ”قوم“ یکساں مفہوم کے حامل ہیں۔ اقبال کے تصور قومیت و ملیت کی بنیاد ملتِ اسلامیہ پر ہے جو کہ ملتِ ابراہیمی کا ہی احیاء و تکمیل ہے۔ اللہ تعالیٰ نے اپنے احکامات کی تکمیل دینِ اسلام کی صورت میں کی اور اپنی تمام تعلیمات حضور ﷺ کے ذریعے نسلِ انسانی تک پہنچائیں اور خود حضور ﷺ کو دینِ ابراہیمی کی تقلید کا حکم دیا۔ اس حوالے سے ”سورۃ النحل“ میں ارشادِ باری تعالیٰ ہے:

(۱۴) ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ

(پھر ہم نے تیرے پاس وحی بھیجی کہ تمام راہوں سے ہٹنے والے ابراہیم کے دین پر چل، اور وہ مشرکوں میں سے نہ تھا۔

کی تعلیمات کسی خاص خطہ نے ساری زندگی اللہ تعالیٰ کی واحدانیت کا پرچار کیا اور لوگوں کو دینِ اسلام میں شمولیت کی دعوت دی۔ حضور ﷺ حضور ﷺ ارضی تک محدود نہیں بلکہ آپ ﷺ کا پیغام آفاقی ہے یہی وجہ ہے کہ جب کوئی شخص کلمہ طیبہ پڑھتا ہے تو وہ مسلمان ہو جاتا ہے۔ اس شخص کا تعلق خواہ کسی بھی رنگ و نسل، The “لسان یا علاقہ سے ہو، وہ ملتِ اسلامیہ کا حصہ بن جاتا ہے۔ مسلم قومیت کے حوالے سے اقبال کی نظم و نثر میں ایک فکری ارتباط پایا جاتا ہے۔ اقبال اپنے انگریزی مضمون میں رقم طراز ہیں: “Muslim Community”

"The essential difference between the Muslim Community and other Communities of the world consists in our peculiar conception of nationality. It is not the unity of language or country or the identity of economic interest that constitutes the basic principle of our nationality. We are members of the society founded by the Prophet of Islam."^(۱۸)

اقبال اپنی شعری نگارشات میں لکھتے ہیں:

اپنی ملت پر قیاس اقوامِ مغرب سے نہ کر

خاص ہے ترکیب میں قومِ رسولِ ہاشمی^(۱۹)

اقبال اسلام کے نام پر ایک ایسی ملت کا تصور پیش کرتے ہیں جو نظریہ توحید پر قائم کی گئی ہے۔ یہ ایک ایسی ملت ہے جس میں رنگ و نسل، حسب نسب، لسان یا جغرافیائی حدود و قیود کی آڑ میں لوگوں کا استحصال نہیں کیا جاتا۔ ملوکانہ اغراض کے پیش نظر افرادِ معاشرہ کے درمیان نفرت و عناد، فتنہ پروری اور فساد کے برعکس اخوت و بھائی چارے، محبت و رواداری، عفو و درگزر، خلوص و مروت اور خوش اخلاقی و ملساری جیسے مثبت جذبات کو فروغ دیا جاتا ہے۔ اس نظریہ توحید کو سامنے رکھتے ہوئے دنیا میں دور دراز علاقوں میں بسنے والے لوگوں کو ایک دوسرے کے قریب لایا جاتا ہے۔ غرض یہ کہ تبلیغ کے تمام دانوں کی مانند کل انسانیت کو توحید کی لڑی میں پر دیا جاتا ہے۔ پھر افغانی، افغانی نہیں رہتا۔ مصری، مصری نہیں رہتا۔ تمام افرادِ عالم کا دل ملتِ اسلامیہ کے لیے دھڑکتا ہے۔ اس نظریہ توحید کی تفہیم و تشریح کے حوالے سے اقبال کی نظم و نثر میں فکری مماثلت پائی جاتی ہے۔ اقبال اپنی شعری نگارشات میں کہتے ہیں۔

بازو ترا توحید کی قوت سے قوی ہے
اسلام ترا دیں ہے تو مصطفوی ہے (۲۰)

اقبال اپنی نثری نگارشات میں مزید فرماتے ہیں:

”مذہب اسلام کا ایک نہایت ضروری پہلو قومیت ہے جس کا مرکز کعبۃ اللہ ہے۔“ (۲۱)

اور بیت اللہ کو اپنا مرکز و گویا پورے عالم کے مسلمان کعبۃ اللہ میں حج کی غرض سے جمع ہوتے ہیں۔ طواف کعبہ کرتے ہوئے اللہ کی واحدانیت کا اعتراف کرتے ہیں
مخورمان کر اپنی قوت اور ملی وحدت کا بھرپور اظہار کرتے ہوئے علاقائی، لسانی اور نسلی امتیازات کی نفی کرتے ہیں۔ فرض کریں کہ اگر رنگ و نسل، لسانی افتراق یا جغرافیائی حدود
کو مد نظر رکھتے ہوئے کسی قوم کی تشکیل دی جائے تو لفظ ”قوم“ کے وسیع تر مفہوم کی آبیاری ممکن نہ ہوگی۔ مثال کے طور پر لسان کی بنیاد پر کسی قوم کی تشکیل دی جائے یعنی
پنجابی کہیں کہ ہم پنجابی بولتے ہیں، ہمارا الگ وطن ہونا چاہیے یا بلوچی کہیں کہ ہم بلوچی بولتے ہیں، ہماری زبان و ثقافت پنجابیوں سے جدا ہے چنانچہ ہمارا الگ وطن ہونا چاہیے۔ اس
طرح اگر لسان کی بنیاد پر چھوٹی چھوٹی ریاستیں قائم کر دی جائیں تو مجموعی طور پر نہ صرف ان ریاستوں کی قوت و یکجائی میں کمی ہوگی بلکہ لسانی افتراق کی بنا پر فتنہ و فساد اور خون
ریزی کا احتمال بھی ہوگا۔ دوسری طرف اگر ان تمام علاقوں کے افراد کو اسلام کے نام پر یکجا کیا جائے تو ایک خدا، ایک رسول ﷺ اور ایک مذہب کو ماننے کی وجہ سے ان کے
اتحاد و یکجہتی میں اضافہ ہوگا، چاہے ان کی زبان، علاقہ، حسب نسب یا تہذیب و ثقافت وغیرہ میں فرق ہی ہو۔ یہی وجہ ہے کہ اقبال کے نزدیک مسلمانوں کا اصل وطن اسلام
ہے۔ اس میں کوئی شک نہیں کہ ہر انسان اپنی جائے پیدائش سے والہانہ محبت رکھتا ہے جو کہ ایک فطری عمل ہے۔ اگر انسان صرف اور صرف اپنی جائے پیدائش سے انسیت
رکھے اور اپنی جائے پیدائش ہی کو سب کچھ سمجھ کر اسلام کے آفاقی و عالمگیری اصول قومیت و ملیت سے غافل ہو جائے تو اقبال اس جذبے کی شدید مذمت کرتے ہیں اور اسے
بت پرستی کے مترادف گردانتے ہیں۔ اقبال کا موقف یہ ہے کہ ہر مسلمان جغرافیائی سطح پر اپنی جائے ولادت سے محبت رکھنے کے ساتھ ساتھ باقی خطہ ارضی میں بسنے والے
مسلمانوں سے بھی والہانہ لگاؤ رکھے۔ اگر دنیا کے کسی کونے میں، کسی مسلمان پر ظلم و استبداد ہو تو اس کے خلاف موثر آواز بنے۔ اسلام کی بقا اور استحکام کے لیے اپنا سینہ سپر
کرے۔ اسلامی تصور قومیت و ملیت کی سب سے بڑی مثال آپ ﷺ کی اسوہ کامل ہے۔ آپ ﷺ مکہ سے بہت محبت رکھتے تھے تاہم جب ملت اسلامیہ کی سر بلندی اور بقا کی
بات آئی تو آپ ﷺ نے مشرق و مغرب کی حدود و قیود سے بالاتر ہو کر مکہ سے مدینہ ہجرت فرمائی۔ اقبال کی شعری نگارشات میں جاہا جغرافیائی حدود کی نفی کے اشارات ملتے
ہیں:

یہ بت کہ ترا شیدہ تہذیب نومی ہے

غارت گر کا شانہ دین نبوی ہے

ہے ترک وطن سنت محبوب الہی

گواہی (۲۲) دے تو بھی نبوت کی صداقت پہ

میں ان ہی خیالات کی وضاحت، کچھ اس انداز سے کرتے ہیں: (Stray Reflections) اقبال اپنی ذاتی بیاض

"What is patriotism but a subtle form of Idolatry... ... Islam could not tolerate idolatry in any form. It is our eternal mission to protest against idolatry in all its forms. What was to be demolished by Islam could not be made the very principle of its structure as a political community. The fact that the Prophet

”اسلام بحیثیت مذہب کے دین و سیاست کا جامع ہے یہاں تک کہ ایک پہلو کو دوسرے پہلو سے جدا کرنا حقائق اسلامیہ کا خون کرنا ہے۔“ (۳۳)

اقبال کا موقف یہ ہے کہ اسلامی تصور قومیت و ملیت کی اصل بنیاد دین اسلام ہے۔ اسلام کے زیر اصول ہی ملی اتحاد اور اخوت و بھائی چارے کے ضامن ہیں۔ اس حوالے سے اقبال اپنی شعری نگارشات میں کہتے ہیں:

قوم مذہب سے ہے، مذہب جو نہیں، تم بھی نہیں
جذب باہم جو نہیں، محفل انجم بھی نہیں (۳۴)

اقبال اپنے نثر پاروں میں ان ہی خیالات کی کچھ یوں وضاحت کرتے ہیں:

" Our solidarity as a community rests on our hold on the religious principle. The moment this hold is loosened we are nowhere." (۳۵)

الغرض اقبال کی نظم و نثر میں بہت سی فکری مماثلتیں پائی جاتی ہیں جن کی روشنی میں یہ بات اظہر من الشمس ہے کہ اقبال کا تصور قومیت و ملیت اسلامی تصورات و نظریات کے زیر اثر ہے۔ اس تصور قومیت و ملیت نے نسل انسانی کی عالمگیر سطح پر شیرازہ بندی کرنے کے ساتھ ساتھ نفرت و عناد، ظلم و استبداد اور انتشار و افتراق کے خلاف نعرہ حق بلند کیا۔

حوالہ جات

1. غلام حسین ذوالفقار، ڈاکٹر، پروفیسر، اقبال، ایک مطالعہ، لاہور: بزم اقبال، ۱۹۹۷ء، ص ۶۳
2. محمد اقبال، کلیات اقبال (اردو)، لاہور: شیخ غلام علی اینڈ سنز پبلشرز، ۱۹۷۳ء، ص ۸۳
3. رئیس احمد جعفری، اقبال اور سیاست ملی، لاہور: اقبال اکادمی، ۱۹۸۱ء، ص ۳۹۶
4. محمد اقبال، کلیات اقبال (اردو)، ص ۱۶۱
5. محمد اقبال، کلیات مکتب اقبال، جلد دوم، مرتبہ: سید مظفر حسین برنی، دہلی: اردو اکادمی، ۱۹۹۱ء، ص ۲۷۱
6. محمد اقبال، جغرافیائی حدود اور مسلمان، مضمون: مقالات اقبال، مرتبہ: سید عبدالواحد معینی، لاہور: القمر انٹرنیشنل، ۲۰۱۱ء، ص ۲۷۳
7. ایضاً، ص 262
8. دہلوی، احمد، سید، مرتب: فرہنگ آصفیہ، جلد چہارم، دہلی: نیشنل اکادمی، 19۰۱ء، ص ۴۰۰
9. محمد اقبال، جغرافیائی حدود اور مسلمان، ص ۲۷۳
10. ایضاً، ص ۲۷۴
11. ایضاً، ص ۲۶۲
12. عبد الجبار شاہ، پروفیسر، علامہ اقبال کی اردو نثر مع حواشی و تعلیقات، مرتبہ: ڈاکٹر خالد ندیم، لاہور: نشریات، ۲۰۱۷ء، ص ۲۱۰
13. محمد اقبال، کلیات اقبال (اردو)، ص ۲۴۸

- ایضاً، ص ۴۶۲ .14
- ایضاً، ص ۴۸۷ .15
- ایضاً، ص ۶۵۴ .16
- النحل: ۱۲۳ .17
18. Muhammad Iqbal, Speeches, Writings and Statements of Iqbal, Compiled and Edited by Latif Ahmad Sherwani, Lahore: Iqbal Academy, 1995, p. 121
- محمد اقبال، کلیات اقبال (اردو)، ص ۲۴۸ .19
- ایضاً، ص 160 .20
- محمد اقبال، کلیات مکاتیب اقبال، جلد اول، مرتبہ: سید مظفر حسین برنی، دہلی: اردو اکادمی، ۱۹۸۹ء، ص 726 .21
- محمد اقبال، کلیات اقبال (اردو)، ص 160 .22
23. Muhammad Iqbal, Stray Reflections, Compiled and Edited by Dr. Javid Iqbal Lahore: Iqbal Academy, P.
- شفیق الرحمن ہاشمی، پروفیسر، اقبال کا تصور دین، دہلی: اسلامک بک فاؤنڈیشن، ۱۹۹۰ء، ص ۳۱۹ .24
- افتخار احمد صدیقی، ڈاکٹر، پروفیسر، عروج اقبال، لاہور: اقبال اکادمی، ۲۰۱۱ء، ص ۴۳۷-۴۳۸ .25
- یوسف سلیم چشتی، بال جبر نیل مع شرح، دہلی: اعتقاد پبلشنگ ہاؤس، ۱۹۹۷ء، ص ۵۷۰-۵۷۱ .26
- افتخار احمد صدیقی، ڈاکٹر، پروفیسر، عروج اقبال، ص ۴۴۳ .27
- محمد آصف اعوان، ڈاکٹر، مغربی تہذیب کے مشرقی نقاد (اکبر الہ آبادی اور اقبال)، لاہور: بزم اقبال، 2012ء، ص 219 .28
- افتخار احمد صدیقی، ڈاکٹر، پروفیسر، عروج اقبال، ص 447 .29
- اردو انسائیکلو پیڈیا، مرتبہ: فیروز سنز، لاہور: فیروز سنز لمیٹڈ، طبع سوم، ۱۹۸۴ء، ص 976 .30
- محمد اقبال، جغرافیائی حدود اور مسلمان، ص 266 .31
- محمد اقبال، کلیات اقبال (اردو)، ص 410 .32
- محمد اقبال، کلیات مکاتیب اقبال، جلد سوم، مرتبہ: سید مظفر حسین برنی، دہلی: اردو اکادمی، 1993ء، ص 215 .33
- محمد اقبال، کلیات اقبال (اردو)، ص 201 .34
35. Muhammad Iqbal, Stray Reflections, P.37